

ਐਂਡੋਵੈਜਿਨਲ ਅਲਟਰਾਸਾਊਂਡ ਸਕੈਨ ਕਰਵਾਉਣਾ

Having an Endovaginal Ultrasound Scan

ਤੁਸੀਂ ਪੇਡੂ ਦਾ ਇੱਕ ਖਾਸ ਕਿਸਮ ਦਾ ਅਲਟਰਾਸਾਊਂਡ ਕਰਵਾ ਰਹੇ ਹੋ। ਇਹ ਸ਼ੀਟ ਤੁਹਾਨੂੰ ਦੱਸਦੀ ਹੈ ਕਿ ਤੁਸੀਂ ਕੀ ਉਮੀਦ ਕਰ ਸਕਦੇ ਹੋ। ਅਸੀਂ ਸਕੈਨ ਕਰਨ ਤੋਂ ਪਹਿਲਾਂ ਇਸ ਦੀ ਹੋਰ ਵਿਸਥਾਰ ਨਾਲ ਸਮੀਖਿਆ ਕਰਦੇ ਹਾਂ। ਤੁਸੀਂ ਉਸ ਸਮੇਂ ਕੋਈ ਵੀ ਸਵਾਲ ਪੁੱਛ ਸਕਦੇ ਹੋ।

ਐਂਡੋਵੈਜਿਨਲ ਅਲਟਰਾਸਾਊਂਡ ਸਕੈਨ ਬਾਰੇ

About endovaginal ultrasound scans

ਅਲਟਰਾਸਾਊਂਡ ਤੁਹਾਡੇ ਪੇਡੂ ਦੇ ਅੰਗਾਂ 'ਤੇ ਧਿਆਨ ਕੇਂਦਰਿਤ ਕਰਦਾ ਹੈ। ਅਸੀਂ ਅਕਸਰ ਇਨ੍ਹਾਂ ਨੂੰ ਪੇਡੂ ਦੇ ਅਲਟਰਾਸਾਊਂਡ ਜਾਂ ਗਰਭਾਵਸਥਾ (ਜਣੇਪਾ) ਅਲਟਰਾਸਾਊਂਡ ਦੇ ਹਿੱਸੇ ਵਜੋਂ ਕਰਦੇ ਹਾਂ।

ਐਂਡੋਵੈਜਿਨਲ ਦਾ ਮਤਲਬ ਹੈ ਯੋਨੀ ਰਾਹੀਂ। ਇਸ ਦਾ ਮਤਲਬ ਇਹ ਹੈ ਕਿ ਸਕੈਨ ਕਰਨ ਲਈ ਅਸੀਂ ਅਲਟਰਾਸਾਊਂਡ ਦੇ ਯੰਤਰ ਦਾ ਹਿੱਸਾ ਤੁਹਾਡੀ ਯੋਨੀ ਦੇ ਅੰਦਰ ਦਾਖਲ ਕਰਦੇ ਹਾਂ। ਇਸ ਨਾਲ ਅਸੀਂ ਤੁਹਾਡੀ ਬੱਚੇਦਾਨੀ, ਫੇਲੋਪੀਅਨ ਟਿਊਬਾਂ, ਅੰਡਕੋਸ਼ਾਂ, ਬੱਚੇਦਾਨੀ ਦੇ ਮੁਹਾਨੇ, ਅਤੇ ਯੋਨੀ ਨੂੰ ਸਕੈਨ ਕਰ ਸਕਦੇ ਹਾਂ।

ਅਲਟਰਾਸਾਊਂਡ ਸਕੈਨ ਕੌਣ ਕਰਦਾ ਹੈ

Who does the ultrasound scan

ਇੱਕ ਮੈਡੀਕਲ ਸੋਨੋਗ੍ਰਾਫਰ ਅਲਟਰਾਸਾਊਂਡ ਸਕੈਨ ਕਰਦਾ ਹੈ (ਕਹੇ ਸੁਨ-ਉਹ-ਗ੍ਰਾਫਰ)। ਇਸ ਸਿਹਤ ਪੇਸ਼ੇਵਰ ਨੂੰ ਅਲਟਰਾਸਾਊਂਡ ਕਰਨ ਲਈ ਵਿਸ਼ੇਸ਼ ਤੌਰ 'ਤੇ ਸਿਖਲਾਈ ਦਿੱਤੀ ਜਾਂਦੀ ਹੈ। ਤੁਸੀਂ ਕਿਸੇ ਰੇਡੀਆਲੋਜਿਸਟ, ਨਰਸ, ਜਾਂ ਸਹਾਇਕ ਨੂੰ ਵੀ ਮਿਲ ਸਕਦੇ ਹੋ।

ਸਾਡੀ ਟੀਮ ਮਰਦ, ਔਰਤ ਜਾਂ ਲਿੰਗ ਵਿਭਿੰਨ ਹੋ ਸਕਦੀ ਹੈ। ਜੇ ਤੁਸੀਂ ਕਿਸੇ ਖਾਸ ਲਿੰਗ ਨੂੰ ਤਰਜੀਹ ਦਿੰਦੇ ਹੋ ਜਾਂ ਚਾਹੁੰਦੇ ਹੋ ਕਿ ਹਸਪਤਾਲ ਦਾ ਕੋਈ ਨਿਗਰਾਨ ਮੌਜੂਦ ਹੋਵੇ ਤਾਂ ਕਿਰਪਾ ਕਰਕੇ ਅਪੋਇੰਟਮੈਂਟ ਬੁੱਕ ਕਰਨ ਸਮੇਂ ਬੁਕਿੰਗ ਕਲਰਕ ਨੂੰ ਦੱਸੋ। ਅਸੀਂ ਤੁਹਾਡੀ ਬੇਨਤੀ ਨੂੰ ਪੂਰਾ ਕਰਨ ਦੀ ਕੋਸ਼ਿਸ਼ ਕਰ ਸਕਦੇ ਹਾਂ।

ਤੁਹਾਡੇ ਅਲਟਰਾਸਾਊਂਡ ਸਕੈਨ ਦੇ ਨਤੀਜੇ

Your ultrasound scan results

ਤੁਹਾਡੇ ਅਲਟਰਾਸਾਊਂਡ ਸਕੈਨ ਦੇ ਨਤੀਜੇ ਅਸੀਂ ਤੁਹਾਡੇ ਸਕੈਨ ਲਈ ਆਦੇਸ਼ ਦੇਣ ਵਾਲੇ ਡਾਕਟਰ ਅਤੇ ਤੁਹਾਡੇ ਫੈਮਲੀ ਡਾਕਟਰ ਨੂੰ ਭੇਜਦੇ ਹਾਂ। ਇਸ ਵਿੱਚ 7 ਤੋਂ 10 ਦਿਨ ਲੱਗ ਸਕਦੇ ਹਨ। ਨਤੀਜਿਆਂ ਦੀ ਸਮੀਖਿਆ ਕਰਨ ਲਈ ਡਾਕਟਰ ਨਾਲ ਅਪੋਇੰਟਮੈਂਟ ਬੁੱਕ ਕਰੋ।

ਅਸੀਂ ਸਕੈਨ ਦੌਰਾਨ ਕਿਸੇ ਨੂੰ ਵੀ ਤਸਵੀਰਾਂ ਖਿੱਚਣ ਜਾਂ ਵੀਡੀਓ ਬਣਾਉਣ ਦੀ ਇਜਾਜ਼ਤ ਨਹੀਂ ਦਿੰਦੇ। ਜੇਕਰ ਤੁਸੀਂ ਨਤੀਜਿਆਂ ਦੀ ਤਸਵੀਰਾਂ ਜਾਂ ਕਾਪੀ ਚਾਹੁੰਦੇ ਹੋ, ਤਾਂ ਕਿਰਪਾ ਕਰਕੇ ਅਲਟਰਾਸਾਊਂਡ ਰਿਸੈਪਸ਼ਨ 'ਤੇ ਪੁੱਛੋ ਕਿ ਇਹ ਕਿਵੇਂ ਕਰਨਾ ਹੈ।

ਤੁਹਾਡੀ ਅਪੋਇੰਟਮੈਂਟ ਬਾਰੇ

About your appointment

ਸਰਕਾਰ ਦੁਆਰਾ ਜਾਰੀ ਫੋਟੋ ਪਛਾਣ ਪੱਤਰ ਅਤੇ ਆਪਣਾ ਬੀ.ਸੀ. ਸਰਵਿਸਿਜ਼ ਕਾਰਡ ਆਪਣੇ ਨਾਲ (ਨਿੱਜੀ ਸਿਹਤ ਨੰਬਰ - personal health number) ਲਿਆਓ।

ਜੇ ਤੁਸੀਂ ਸਿਰਫ ਐਂਡੋਵੈਜਿਨਲ ਅਲਟਰਾਸਾਊਂਡ ਕਰਵਾ ਰਹੇ ਹੋ, ਤਾਂ ਇਸ ਵਿੱਚ ਲਗਭਗ 15 ਮਿੰਟ ਲੱਗਦੇ ਹਨ।

ਜੇ ਤੁਸੀਂ ਪੇਡੂ ਜਾਂ ਜਣੇਪਾ ਅਲਟਰਾਸਾਊਂਡ ਦੇ ਹਿੱਸੇ ਵਜੋਂ ਇਹ ਸਕੈਨ ਕਰਵਾ ਰਹੇ ਹੋ, ਤਾਂ ਇਸ ਨੂੰ ਕੁੱਲ ਮਿਲਾ ਕੇ 45 ਤੋਂ 60 ਮਿੰਟਾਂ ਤਕ ਦਾ ਸਮਾਂ ਲੱਗ ਸਕਦਾ ਹੈ।

ਜੇ ਤੁਹਾਡੇ ਗਰਭ ਵਿੱਚ ਇੱਕ ਤੋਂ ਜ਼ਿਆਦਾ ਬੱਚਾ ਪਲ ਰਿਹਾ ਹੈ ਤਾਂ ਸਕੈਨਾਂ ਨੂੰ ਪੂਰਾ ਕਰਨ ਵਿੱਚ 60 ਮਿੰਟਾਂ ਤੋਂ ਵੱਧ ਸਮਾਂ ਲੱਗ ਸਕਦਾ ਹੈ।

ਜੇ ਤੁਸੀਂ ਅਪੋਇੰਟਮੈਂਟ ਤੇ ਨਹੀਂ ਪਹੁੰਚ ਸਕਦੇ ਹੋ, ਤਾਂ ਜਿੰਨੀ ਜਲਦੀ ਹੋ ਸਕੇ ਸਾਨੂੰ ਦੱਸੋ। ਅਸੀਂ ਤੁਹਾਨੂੰ ਕਿਸੇ ਹੋਰ ਦਿਨ ਲਈ ਮੁੜ ਅਪੋਇੰਟਮੈਂਟ ਦੇਣ ਦੀ ਕੋਸ਼ਿਸ਼ ਕਰਾਂਗੇ।

ਜੇ ਤੁਹਾਨੂੰ ਆਉਣ ਵਿੱਚ ਦੇਰ ਹੋ ਜਾਂਦੀ ਹੈ, ਤਾਂ ਹੋ ਸਕਦਾ ਹੈ ਸਾਨੂੰ ਤੁਹਾਡੀ ਅਪੋਇੰਟਮੈਂਟ ਕਿਸੇ ਹੋਰ ਦਿਨ ਲਈ ਦੁਬਾਰਾ ਬੁੱਕ ਕਰਨੀ ਪਏ।

ਜੇ ਤੁਸੀਂ ਅੰਗਰੇਜ਼ੀ ਇੰਨੀ ਚੰਗੀ ਤਰ੍ਹਾਂ ਬੋਲਦੇ ਜਾਂ ਸਮਝਦੇ ਨਹੀਂ ਕਿ ਤੁਸੀਂ ਅੰਗਰੇਜ਼ੀ ਵਿੱਚ ਮੈਡੀਕਲ ਗੱਲਬਾਤ ਕਰ ਸਕੋ ਤਾਂ ਅਪੋਇੰਟਮੈਂਟ ਬਣਾਉਣ ਸਮੇਂ ਕਿਰਪਾ ਕਰਕੇ ਸਾਨੂੰ ਦੱਸੋ। ਅਸੀਂ ਮੈਡੀਕਲ ਦੁਭਾਸ਼ੀਏ ਦਾ ਇੰਤਜ਼ਾਮ ਕਰ ਸਕਦੇ ਹਾਂ। ਤੁਹਾਨੂੰ ਇਸ ਦਾ ਕੋਈ ਖਰਚਾ ਨਹੀਂ ਪਏਗਾ।

ਸਹਾਇਤਾ ਲਈ ਇੱਕ ਵਿਅਕਤੀ ਨੂੰ ਨਾਲ ਲਿਆਉਣਾ

Bringing a support person

ਸਹਾਇਤਾ ਲਈ ਤੁਸੀਂ ਇੱਕ ਵਿਅਕਤੀ ਨੂੰ ਆਪਣੇ ਨਾਲ ਲਿਆ ਸਕਦੇ ਹੋ। ਉਹ ਅਲਟਰਾਸਾਊਂਡ ਸਕੈਨ ਤੋਂ ਪਹਿਲਾਂ ਅਤੇ ਬਾਅਦ ਵਿੱਚ ਤੁਹਾਡੇ ਨਾਲ ਹੋ ਸਕਦੇ ਹਨ। ਸੁਰੱਖਿਆ ਕਾਰਣਾਂ ਕਰਕੇ, ਅਲਟਰਾਸਾਊਂਡ ਦੌਰਾਨ ਉਹ ਕਮਰੇ ਵਿੱਚ ਮੌਜੂਦ ਨਹੀਂ ਰਹਿ ਸਕਦੇ।

ਜੇ ਤੁਹਾਨੂੰ ਸਕੈਨ ਦੇ ਦੌਰਾਨ ਵੀ ਕਿਸੇ ਸਹਾਇਕ ਵਿਅਕਤੀ ਦੀ ਲੋੜ ਹੈ, ਤਾਂ ਕਿਰਪਾ ਕਰਕੇ ਰਿਸੈਪਸ਼ਨਿਸਟ ਜਾਂ ਸੋਨੋਗ੍ਰਾਫਰ ਨਾਲ ਗੱਲ ਕਰੋ।

ਕਿਰਪਾ ਕਰਕੇ ਆਪਣੇ ਬੱਚਿਆਂ ਲਈ ਚਾਈਲਡਕੇਅਰ ਦਾ ਪ੍ਰਬੰਧ ਕਰੋ। ਬੱਚਾ ਸਿਰਫ਼ ਉਦੋਂ ਹੀ ਤੁਹਾਡੇ ਨਾਲ ਆ ਸਕਦਾ ਹੈ ਜੇ ਬੱਚੇ ਦੀ ਹੀ ਅਪੋਇੰਟਮੈਂਟ ਹੋਵੇ। ਬੱਚਿਆਂ ਦੀ ਦੇਖਭਾਲ ਕਰਨ ਲਈ ਸਾਡੇ ਕੋਲ ਕੋਈ ਨਹੀਂ ਹੈ ਅਤੇ ਬੱਚੇ ਪ੍ਰਕਿਰਿਆ ਵਾਲੇ ਕਮਰੇ ਅੰਦਰ ਤੁਹਾਡੇ ਨਾਲ ਨਹੀਂ ਆ ਸਕਦੇ।

ਆਪਣੇ ਅਲਟਰਾਸਾਊਂਡ ਸਕੈਨ ਵਾਸਤੇ ਤਿਆਰੀ ਕਰਨੀ

Preparing for your ultrasound scan

ਆਪਣੇ ਪੇਡੂ ਜਾਂ ਜਣੇਪੇ ਸਬੰਧੀ ਅਲਟਰਾਸਾਊਂਡ ਵਾਸਤੇ ਵਿਸ਼ੇਸ਼ ਹਿਦਾਇਤਾਂ ਜਾਂ ਤਾਂ ਉਸ ਡਾਕਟਰ ਕੋਲੋਂ ਹਾਸਲ ਕਰੋ ਜਿਸ ਡਾਕਟਰ ਦੇ ਤੁਹਾਡੇ ਸਕੈਨ ਦਾ ਆਦੇਸ਼ ਦਿੱਤਾ ਸੀ ਜਾਂ ਫਿਰ ਅਪੋਇੰਟਮੈਂਟ ਬਣਾਉਣ ਸਮੇਂ ਬੁਕਿੰਗ ਕਲਰਕ ਕੋਲੋਂ ਹਿਦਾਇਤਾਂ ਪ੍ਰਾਪਤ ਕਰੋ।

ਜਦੋਂ ਤੁਸੀਂ ਆਉਂਦੇ ਹੋ ਤਾਂ ਤੁਹਾਡਾ ਮਸ਼ੀਨ ਭਰਿਆ ਹੋਣਾ ਚਾਹੀਦਾ ਹੈ।

- ਤੁਹਾਡੀ ਅਪੋਇੰਟਮੈਂਟ ਤੋਂ ਲਗਭਗ 1 ਤੋਂ 2 ਘੰਟੇ ਪਹਿਲਾਂ, 8 ਐੱਸ ਦੇ ਚਾਰ ਗਲਾਸ ਜਾਂ 1 ਲਿਟਰ ਪਾਣੀ ਪੀਓ।
- ਸਕੈਨ ਤੋਂ ਪਹਿਲਾਂ ਆਪਣਾ ਮਸ਼ੀਨ ਖਾਲੀ ਨਾ ਕਰੋ। ਜੇ ਤੁਹਾਨੂੰ ਐੱਫ ਮਹਿਸੂਸ ਹੁੰਦੀ ਹੈ ਤਾਂ ਰਿਸੈਪਸ਼ਨਿਸਟ ਨਾਲ ਗੱਲ ਕਰੋ।

ਜਦੋਂ ਤੁਹਾਡਾ ਕੋਈ ਵੀ ਸਵਾਲ ਜਾਂ ਸਰੋਕਾਰ ਹੋਵੇ,
ਕਿਰਪਾ ਕਰਕੇ ਸਾਨੂੰ ਪੁੱਛੋ।

ਅਲਟਰਾਸਾਊਂਡ ਸਕੈਨ ਦੇ ਦੌਰਾਨ During the ultrasound scan

ਅਸੀਂ ਤੁਹਾਨੂੰ ਲੱਕ ਤੋਂ ਹੇਠਾਂ ਦੇ ਕੱਪੜੇ ਉਤਾਰਨ ਲਈ ਕਹਿੰਦੇ ਹਾਂ। ਆਪਣੇ ਆਪ ਨੂੰ ਢਕਣ ਲਈ ਅਸੀਂ ਤੁਹਾਨੂੰ ਹਸਪਤਾਲ ਵਾਲਾ ਗਾਊਨ ਜਾਂ ਚਾਦਰ ਦਿੰਦੇ ਹਾਂ।

ਅਲਟਰਾਸਾਊਂਡ ਸ਼ੁਰੂ ਕਰਨ ਤੋਂ ਪਹਿਲਾਂ ਸੋਨੋਗ੍ਰਾਫਰ ਇਹ 3 ਕੰਮ ਕਰਦਾ ਹੈ:

- ਤੁਹਾਡੇ ਨਾਲ ਤੁਹਾਡੇ ਸਿਹਤ ਪਿਛੋਕੜ ਅਤੇ ਤੁਹਾਡੇ ਸਕੈਨ ਕੀਤੇ ਜਾਣ ਦੇ ਕਾਰਣ ਦੀ ਸਮੀਖਿਆ।
- ਸਕੈਨ ਕਰਨ ਲਈ ਤੁਹਾਡੀ ਸਹਿਮਤੀ ਬਾਰੇ ਪੁੱਛਦਾ ਹੈ।
- ਕਮਰੇ ਵਿਚਲੀਆਂ ਲਾਈਟਾਂ ਨੂੰ ਮੱਧਮ ਕਰ ਦਿੰਦਾ ਹੈ (ਇਸ ਨਾਲ ਸਕੀਨ ਨੂੰ ਦੇਖਣ ਵਧੇਰੇ ਆਸਾਨ ਹੋ ਜਾਂਦਾ ਹੈ)

ਅਲਟਰਾਸਾਊਂਡ ਕਰਨ ਲਈ, ਸੋਨੋਗ੍ਰਾਫਰ:

- ਤੁਹਾਨੂੰ ਲੱਤਾਂ ਉੱਪਰ ਚੁੱਕ ਕੇ ਪਿੱਠ ਦੇ ਭਾਰ ਲੰਮੇ ਪੈਣ ਲਈ ਕਹਿੰਦਾ ਹੈ – ਬਿਲਕੁਲ ਉਸੇ ਤਰ੍ਹਾਂ ਜਿਵੇਂ ਪੇਡੂ ਦੀ ਜਾਂਚ ਵੇਲੇ ਕੀਤਾ ਜਾਂਦਾ ਹੈ।
- ਪੇਡੂ ਜਾਂ ਜਣੇਪੇ ਸਬੰਧੀ ਅਲਟਰਾਸਾਊਂਡ ਨੂੰ ਪੂਰਾ ਕਰਦਾ ਹੈ, ਜੇ ਤੁਸੀਂ ਅਜਿਹਾ ਕਰਵਾ ਰਹੇ ਹੋ।
- ਤੁਹਾਨੂੰ ਆਪਣੇ ਬਲੈਡਰ ਨੂੰ ਖਾਲੀ ਕਰਨ ਲਈ ਕਹਿ ਸਕਦਾ ਹੈ।
- ਅਲਟਰਾਸਾਊਂਡ ਲਈ ਯੋਨੀ ਅੰਦਰ ਦਾਖਲ ਕੀਤੇ ਜਾਣ ਵਾਲੇ ਹਿੱਸੇ (ਪ੍ਰੋਬ) ਉੱਪਰ ਇੱਕ ਪਤਲੀ ਸ਼ੀਥ ਅਤੇ ਚਿਕਨਾਈ ਵਾਲੀ ਜੈੱਲ ਲਗਾਉਂਦਾ ਹੈ।
- ਤੁਹਾਨੂੰ ਪ੍ਰੋਬ ਦਿੰਦਾ ਹੈ ਅਤੇ ਤੁਹਾਨੂੰ ਉਸ ਨੂੰ ਤੁਹਾਡੀ ਯੋਨੀ ਵਿੱਚ ਦਾਖਲ ਕਰਨ ਲਈ ਕਹਿੰਦਾ ਹੈ।
- ਪੇਡੂ ਦੇ ਹਰੇਕ ਅੰਗ ਨੂੰ ਦੇਖਣ ਲਈ ਪ੍ਰੋਬ ਨੂੰ ਹੌਲੀ-ਹੌਲੀ ਘੁੰਮਾਉਂਦਾ ਹੈ ਅਤੇ ਚਿੱਤਰ ਲੈਂਦਾ ਹੈ।

ਤੁਹਾਨੂੰ ਅਲਟਰਾਸਾਊਂਡ ਦੌਰਾਨ ਕੋਈ ਦਰਦ ਨਹੀਂ ਹੋਣੀ ਚਾਹੀਦੀ। ਜੇ ਦਰਦ ਹੁੰਦੀ ਹੈ, ਤਾਂ ਸੋਨੋਗ੍ਰਾਫਰ ਨੂੰ ਦੱਸੋ।

ਜਦੋਂ ਸਕੈਨ ਪੂਰਾ ਹੋ ਜਾਂਦਾ ਹੈ, ਅਸੀਂ ਕਮਰੇ ਵਿੱਚੋਂ ਬਾਹਰ ਚਲੇ ਜਾਂਦੇ ਹਾਂ ਤਾਂ ਕਿ ਤੁਸੀਂ ਕੱਪੜੇ ਪਹਿਨ ਸਕੋ। ਜੇਕਰ ਤੁਹਾਨੂੰ ਸਟਰੈਚਰ ਤੋਂ ਉਤਰਨ ਲਈ ਮਦਦ ਦੀ ਲੋੜ ਹੈ, ਤਾਂ ਸਾਨੂੰ ਦੱਸੋ।

ਲੋਕੇਸ਼ਨਾਂ Locations

ਐਬਟਸਫੀਲਡ ਰੀਜਨਲ ਹਸਪਤਾਲ	604-851-4868	ਜਿਮ ਪੈਟੀਸਨ ਆਊਟਪੈਸ਼ੈਂਟ ਕੇਅਰ	604-533-3308	ਚਿੰਜ ਮੈਡੀਜ਼ ਹਸਪਤਾਲ	604-463-1800
ਬੀ.ਸੀ. ਵੁਮੈਨ'ਜ਼ ਹਸਪਤਾਲ	604-875-2900	ਐਂਡ ਸਰਜਰੀ ਸੈਂਟਰ	ਐਕਸਟੈਨਸ਼ਨ. 63926	ਰੋਇਲ ਕੋਲੰਬੀਅਨ ਹਸਪਤਾਲ	604-520-4642
ਬੀ.ਸੀ. ਕੈਂਸਰ ਏਜੰਸੀ	604-877-6000	ਲੈਂਗਲੀ ਮਮੋਰੀਅਲ ਹਸਪਤਾਲ	604-533-6405	ਆਰ.ਡਬਲਯੂ. ਲਾਰਜ ਮੇਮੋਰੀਅਲ	250-957-2314 Ext. 234
ਬੀ.ਸੀ. ਚਿਲਡ੍ਰਨਜ਼ ਹਸਪਤਾਲ	604-875-2329 Ext. 2	ਲਾਇਨਜ਼ ਗੇਟ ਹਸਪਤਾਲ	604-984-5721	ਸੈਲੇਟ ਹਸਪਤਾਲ	604-885-8608
ਬਰਨਬੀ ਹਸਪਤਾਲ	604-434-4211	ਮਿਸ਼ਨ ਮਮੋਰੀਅਲ ਹਸਪਤਾਲ	604-814-5188	ਸਕਵਾਮਿਸ਼ ਹਸਪਤਾਲ	604-892-5211
ਚਿਲਾਵੈਕ ਜਨਰਲ ਹਸਪਤਾਲ	604-795-4122	ਮਾਊਂਟ ਸੇਂਟ ਜੋਸਫ ਹਸਪਤਾਲ	604-877-8323	ਸੇਂਟ ਪੈਲਜ਼ ਹਸਪਤਾਲ	604-806-8006
ਡੈਲਟਾ ਹਸਪਤਾਲ	604-946-1121	ਪੀਸ ਆਰਚ ਹਸਪਤਾਲ	604-535-4510	ਸਕ੍ਰੀ ਮਮੋਰੀਅਲ ਹਸਪਤਾਲ	604-588-3308
ਈਗਲ ਰਿੰਜ ਹਸਪਤਾਲ	604-469-3172	ਪੋਵਲ ਰਿਵਰ ਜਨਰਲ ਹਸਪਤਾਲ	604-485-3282	ਯੂ.ਬੀ.ਸੀ. ਹਸਪਤਾਲ	604-822-7076
ਫਰੇਜ਼ਰ ਕੈਨਯਨ ਹਸਪਤਾਲ	604-860-7711	ਰਿਚਮੰਡ ਹਸਪਤਾਲ	604-244-5104	ਵੈਨਕੂਵਰ ਜਨਰਲ ਹਸਪਤਾਲ	604-875-4111 ਐਕਸਟੈਨਸ਼ਨ 68612



ਕਿਰਪਾ ਕਰ ਕੇ ਇਸ QR
ਕੋਡ ਨੂੰ ਸਕੈਨ ਕਰ ਕੇ
ਅਨੁਵਾਦ ਸਬੰਧੀ ਆਪਣੇ
ਵਿਚਾਰ ਪ੍ਰਗਟ ਕਰੋ।